

ሰንበት ዘቆይታ

መጋቢት 28 2006 ዓ.ም. (April 6 2014)

መንግሥት አምላክ ርኢኻ ምክክል

መዝሙር: ሐረ ኅቤሁ ዘስሙ ኒቆይታ ወይቤሎ ለኢየሱስ...

“ኒቆይታ ዘስሙ ናብ ኢየሱስ ከደ ረቢ ሊቅ ንስኻ መምህር ኮንካ ካብ አምላክ ከም ዝመጸእካ ንሕና ብኣኻ ንኣምን ኢና ከም ወዲ አምበሳ በጥ ኢልካ ደቂስካ ብትንሣኤኻ ኣተንስኣኒ”።

ንባባት: ሮሜ 7:1-14፥ 1ዮሐ 4:1-10፥ ግ.ሐ.5:34-ፍ፥ ዮሐ 3:1-21

ምስባክ: ሐወጽከኒ ሌሊተ ወፈተንኮ ለልብዮ፥ አመ ከርከኒ ወኢተረክበ ዓመጸ በላዕሌዮ፥ ከመ ኢይንብብ አፉዮ ግብረ እንሰ እመ ሕያው። “ንልበይ ተዓዘብካዮ ብለይቲ በጻሕካዮ፥ መርሚርካንስ ገለ ክፉእ አይረኽብካን፥ ብኣፈይ ከም ካልኣት ሰባት ክፉእ አይዛረብን እየ” መዝ. 17:3።

ናይ ሎሚ ሰንበት ዘቆይታ ተባሂሉ ይጽዋዕ። ኒቆይታ ሓደ ካብቶም ምሁራት ብሕግን ስርዓትን አይሁድ ብጊዜ ኢየሱስ ዝነበሩ እዩ። ንሱ ኣብ ትምህርትን ግብርን ኢየሱስ ናይ አምላክ ነገር ርእዩ ዝኸኸለ ሰብ እዩ ነሩ። ነዚ ዝአመኖ ከረጋግጽ ብለይቲ ኣብ ኢየሱስ መጺኡ ይብለና ወንጌል። ኒቆይታ በቲ ብዛዕባ ኢየሱስ ዝሰምዖ ዝነበረ ተደኒቑ ነበረ ንኢየሱስ ክረኽቦ ብዙሕ ጊዜ ይደሊ ነበረ እንተ ኾነ አባል ናይ ቤት ምክሪ እም ሕፉር ስለ ዝነበረ ንኢየሱስ ብግልጺ ብቐትሪ ክረኽቦ ይደሊ አይነበረን። ለይቲ ተሓቢኡ ኣብ ጽምዋ ክረኽቦ ደልዩ። ኣብ ኢየሱስ ቀሪቡ እምብእር ንሓቂ ክፈልጥ ክሓትት ጀሚሩ ኢየሱስ ካብቲ ዝበሎ ሓደ፡ “በቲ ሓደ ወዱ ዝአምን ዘበለ ኹሉ ናይ ዘለዓለም ሕይወት ምእንቲ ኺረክብ እምበር ከይመፍእሲ አምላክ ንወዱ በጃ ኸሳብ ዝህብ ክሳዕ ክንድዚ ንዓለም አፍቀራ፡ምክንያቱ አምላክ ንወዱ ኣብ ዓለም ዝልኦኹ ዓለም ብእኡ ምእንቲ ኺድገን እምበር ንዓለም ኪፈርድ ኢሉ አይኮነን” እናበለ ናቱ ኣብ ዓለም ምምጻእን ደቂ ሰብ ዝተሞህሮም ጸጋ ርእዮም ክኸኸሉ እንከለዉ ኣብ ሓዲስ ሕይወት ከምዝኣትዉ ገሊጽሉ። ኢየሱስ ንኒቆይታ ኣብ ዝገለጸሉ አምላክ ንኹልና ደቂ ሰብ ከምዘፍቅር ገሊጽሉ። ኣብ ቀንዲ ትምህርቲ ወንጌል እንተ ርኤና ርክብ አምላክ ምስ ፍጥረቱ ኣብ ፍቕሪ ዝተመስረተ እዩ። ብዙሓት ከምዝሓስብዎ ወይ ዝአምንዎ ኣብ ጥርጣራ ወይ ኣብ ምጅናን ዝተመስረተ አይኮነን። ንዓለም ዋጋ ከምዝህልዎ ዝገብር እቲ ዘይልወጥ ፍቕሪ አምላክ እዩ። ንነፍስወከፍና እቲ ሓቀኛ መንነት ወይ እንታይነት ከም እንለብስ ዝገብረና ኣብ ፍቕሪ አምላክ ዝተመስረተ እዩ። ፍቕሪ አምላክ ኣብ ኩሉ ግሉጽ እዩ ምክንያቱ አባና ዘሎ ኃጢአትን ኩሉ ጉድለታትን ክፍኣትን ርእዩ እንከሎ የፍቅረና። እዚ ፍቕሪ አምላክ ሓጢአት ብምግባርና ካባና ዝርሕቕ ወይ ዝፍለ አይኮነን፥ ኣብቲ መጠን ሕይወት ዝተሓዋወሰ ዝኾነሉ ኣብኡ ብዝያዳ ፍቕሪ ይርኣ።

ኣብ ብሉይ ኪዳን ሙሴ ምስ አምላክ ኣብ ዝገብሮ ዝነበረ ዝርርብ ከም ዝገልጸ ደቂ እስራኤል ደጋጊሞም ክኃጥኡ እንከለዉ አምላክ ግን አይሓደጎምን። እቲ ዝተደጋገመ ውድቀቶም ንፍቕሪ አምላክ ክቕይሮ አይከኣለን። ዝገበሩ ይግቡሩ አምላክ ፍቕሩ አይጉደለን። እዚ ኣብ ብሉይ ኪዳን እንርእዮ ፍቕሪ ብዓቢኡ በቲ ሓደ ወዱ ገሊጽልና። ሓንቲ ዝገበርናዮ ዘይብልና እንከሎና አምላክ ፍቕሩ ገሊጹ ደቂ ድኅነት ገሩና። ንወትሩ ናቱ ኮና ክነብር ፍቕሩ ገሊጹልና። እዚ እዩ ኢየሱስ

ንኒቆዲሞስ ዘስተምሃሮ። ኣብቲ ዝርእዮ ኣሚኑ ክነብር ኣፍደገ ከፊትሉ። ሎሚ እንነብሮ ሕይወት ብዘየገድስ ኣምላኽ ከም ዘፍቅረና ክንፈልጥ እሞ ኣብ ሕጉን መገዱን ክንምለስ ይድለየና ኣሎ። ኣምላኽ ኣየፍቅረንን እዩ ኣምላኽ ኣይሰምዓንን እዩ ኢልና ተስፋ ከይንቆርጽ ከምኡ ዛሕሊ መንፈስ ወራሱና ኣብ ጸልማት ከይንነብር ካብ ዘሎናዮ ጽልግልግ መንፈስ ወጺእና ኣብ ፍቕሪ ኣምላኽ ክንምለስ ኒቆዲሞስ ኣብነትና እዩ።

ፍቕሪ ኣምላኽ ኩሉ ጊዜ ኣሎ፡

ሓደ ካብቲ ምስጢር ኣምላኽ ኩሉ ጊዜ ኣብ ፍቕሩን ኣብ ተአማንነቱን ጽኑዕ ምዃኑ እዩ። ዓለም ኣብ እከይ እናነበርት እንከላ ኣምላኽ ካብ ምፍቃራ ኣየቋረጸን። ብርድኢት ሰብ ናይ ኣምላኽ ፍቕሪ ከመይ እዩ ስለምንታይ የፍቅር ክትርድኦ ከቢድ እዩ። ወላ ኣብቶም ዘየፍቅርዎ ፍቕሩ ይቕጽል። ዝዓበየ ዘየቋርጽ ፍቕሪ ኣምላኽ ንዓለም ዝተራእየሉ ኣብቲ ንሓደ ወዱ ክልእኽ እንከሎ እዩ። ወልድ ዘርአዮ ዓቢ ፍቕሪ ኣብቲ ዝለዓለ ፍቕሩ ዝጎደሎ ዘርአዮ ፍቕሪ እዩ ተገሊጹ። በቶም ዘፍቅርዎ ንሞት ተፈሪዱ። ፍቕሪ ኣምላኽ ንሞት ወዱ ሕይወት ኣልቢስዎ ንሱ ካብ ሞት ኣተንሢኡ መንፈስ ቅዱስ ልኢኹ እዚ ኸኣ ኣብቲ ቀንዲ ሕይወት ኣምላኽ ክፍሊ ምእንቲ ክንረክብ ዝኾነ እዩ። እግዚአብሔር ፍቕሪ እዩ።

ፍቕሪ ኣምላኽ ኣብ ባህሪኡ ስለ ዝኾነ መሰረቱ ንኹሉ ጊዜ ህያው እዩ ምስ ኩነታት ኣይቅየርን እዩ። ብተመክሮ ከም እንርእዮ ሓደ ኣብ ሕይወትና ዝበዝሐ እንሳቕዮ ነገር እንተሎ ጉድለት ፍቕሪ እዩ። ፍቕሪ ናይ ኩሉ ቅሳነትን ኣብ ሕይወትና ርግኣት ዋሕስ ዝህበና ፍቕሪ ምስ ዝህሉ ጥራሕ እዩ። ፍቕሪ ካብ ኩሉ ዝዓበየት ዝገብራ ንሳ ልዕሊ ጽልእን ቂምን እያ ኣምላኽ ዝምሕረና ይቕረ ዝብለና ወላ እውን ዘይምሓር ነገር ገርና እንተ ኾና ስለ ዝፍቅር ጥራሕ እዩ። ንሕና ሰባት ንፍቕሪ ብምልኣት ኣብ ሕይወትና ክንለብሳ ኣይንኽእልን ኢና። ግን ሕይወትና ኣብኣ ጥራሕ እዩ ምልኣትን ዕግባትን ዝለብስ። ቅዱሳውሎስ ከምዝብሎ “ብፍቕሪ ንበሩ እሞ ጎይታ ፍቕሪን ሰላም ዝኾነ ኣምላኽ ምሳኹም ክነብር እዩ” (ሮሜ 8: 14-18) ይብለና።

ኣብ ሰላሴ ኣብ ወልድ መንፈስ ቅዱስ እንርእዮ ርክብ፣ ርክብ ፍቕሪ እዩ። ኣብኡም ምልኣት ፍቕሪ ኣምላኽ ንርኢ። እዚ ኣብቶም ጸጋ ኣምላኽ ዝለበሱ ሰባት ክረኽቡና ከዕልሉና እንከለዉ እውን ብቐሊል ክንርእዮ ክንምከሮ ንኽእል። መንፈሱ/ሳ ርዝነቱ/ታ ዘረብኡ/ኣ ክፍተወካ እናበልና ፍቕርና ሓጎስና ኣብኡም ንገልጽ። ኩሉ ንመጀመርያ ጊዜ ዝተመከርናሉ ኣብ ወለድና እዩ ንሶም ዘርአዩና ንነፍስወከፍና መሰረት ናይ ሕይወትና እዩ። ዘርኢ ፍቕሪ መጀመርያ ኣብቲ ወለድና ዘርአዩና ዝሃቡና እያ እትጅምር። እሞ ሎሚ ንደቅና እቲ ዘድልዮም ፍቕሪዶ ንህቦም ነውርሶም ኣሎና። እዚ ንክርስትያናዊ ሓላፍነትና ብቐሊል ክንሓስቡሉ የዘኻኽረና።

ዝወረሰካዮ ምርሳዕ፡

እዋና ሓደ ካብቲ መለልይኡ ነቲ ወለድና ዘውረሱና ሰናይ ፍቕርን ባህልን ስነስርዓትን ዘንጊዕናዮ ንርከብ። ብዙሓት ነቲ ካብ ወለዶም ዝወረሰዎ እምነት ከምኡ ስነ ስርዓት ከም ድሑርን ግጉይን ጌሮም ወሲዶም ሎሚ እየ ንሓቂ ረኺቢያ እናብሉ ዝሃረቡ ውሑዳት ኣይኮኑን። **ዝገደደ ንእምነቶም ኣብ ዕዳጋ ኣውራጃም ዝርከቡ ብዙሓት እዮም።** ጓይላ ጥዑም እዩ እቲ ጸገም ግን ጓይላ ንግዚኡ የዘናግዓካ ቀጺሉ ግን ሓጎስ ኣይህበካን እዩ እዚ ናይ ዘመና ፈተናታት ኣብ ዛሕሊ እምነት ከምኡ ንእምነት ከም ዝደልየካ ገርካ እና ተርጎምካ ዝርኣ ዘሎ ንሓቀኛ ፍቕሪ ኣምላኽ ከምኡ ንሓቀኛ መገዲ ኣምላኽ ዝሰሓተ ልቢ ዝፈጥሮ እዩ።

አብ ኢየሱስ ንመለስ፡

ኒቆዲሞስ ንሓቂ ክረክብ ነቲ ሓቀኛ እምነት ክረክብ አብ ኢየሱስ መጺኡ ዝነበሮ ድንቅርና ከጥፍኦ ኢሉ ብእምነት ሓቲቱ። ኢየሱስ ካልእ አይበሎን ክመብሓዲሽ ተወለድ ኢልዎ። ንዝነበረካ ሓዲግካ አብቲ ሓቂ ተመለስ። ኒቆዲሞስ እምነት ነርዎ ብዓቕሙ ምሁር እዩ ነሩ እንተ ኾነ ንሓቂ ክረኽባ አይክአለን ነሩ በዚ እዩ አብ ኢየሱስ መጺኡ ጸገሙ ዝገለጸ። ሎሚ አብ ሕይወትና አቲና ጸገምና ነለሊ እሞ አብ ኢየሱስ መጺእና ንሕተቶ። ንሱ ካብ ዘሎኹምዎ ሕይወት ከም ብሓዲስ ተወለዱ ብሓጢአትኩም ተአሚንኩም ሕይወትኩም ቀይሩ ክብለና እዩ።

ዝኾነ ሕፃን ክዓቢ ፍቕሪ ወለዲ አብ ሕይወቱ ቀንድን መሰረታውን እዩ። ፍቕሪ ወለዲ ዘይተፈልዮ ሕፃን አብ ጉዕዞ ሕይወቱ ዝኾነ ጸገም ወይ ፈተና እንተ ተጓነፎ ከምዝሰዕሮ ርግጽ እዩ። ንሕና ኩልና ደቂ አምላኽ ኢና ፍቕሪ አብ ቀጻሊ ዕብየት አብ ቅድስና ርእስናን ወሳኒ እዩ። አብዚ ግን ንሕና እውን ክንጻወቶ ዝግብእና ተራ አሎና። ሓደ ካባና ካብቲ ንስድራቤትናን ንማሕበርና ቦታ ፍቕሪ አምላኽ አብአም ከምዝርእ ካብ ዝግግቶም ነገራት ደው ካብ ምባል ክንደክም የብልናን። በብዓቕምና ፍቕሪ አምላኽ ብዝርእ ግብርና ክዓብን ክስሰንን ክንሕግዝ አሎና። ቅ.ጳውሎስ ነቶም አብ መንግሥም ፍልልይ ፈጢሮም ንዝነበሩ ሰብ ቀሮንጦስ ክጽሕፈሎም እንከሎ “ብሓድነት ንበሩ፣ ብሰላም ንበሩ አምላኽ ፍቕርን ሰላምን ከአ ምላኹም ክኸውን እዩ” ይብሎም። አምላኽ ካብ ምፍቃርና ደኺሙ አይፈልጥን፣ ፍቕሩ ዘለዓለማውን ዘይውዳእን እዩ። ከም ደቂ ሓደ አምላኽ መጠን ካብ ፍቕሩ ምዳላይ ወላ ሓንቲ መዓልቲ አቋሪጽና አይንፈልጥን ምኽንያቱ ፍቕሩ ምሳና እንተ ዘየሎ ሕይወት የብልናን። ነዚ ኩሉ ጊዜ ዘፍቅረና አምላኽ ፍቕርና እንገልጸሉ ንኸማና ዝበለ ሰብ ክነፍቅር እንከሎና ጥራሕ እዩ።

አብዚ እዋን ጸም ፵ ዝዓበየ መልእኽቲ አብ ፍቕሪ አምላኽን ፍቕሪ አሕዋትን/አሓትን ክንምለስ እዩ። ዘየፍቅር አምላኽ አብኡ የለን ይብለና ቅ. ዮውሓንስ። አምላኽ ምሳና ክህሉ እምብእር ንፍቕሪ ሃሰስ ክንብላ ይግባእ። **ሓውና ሓፍትና ተባኢሶምና እንከለዉ ፀሓይ ከይትዓርበና ንጠንቀቅ።** ምስ ኒቆዲሞስ ኮና ንመምህር ፍቕሪ ዝኾነ ክርስቶስ አምላኽና አብ ገዝኡ አብ አሕዋትና አብ ቍምስናና ክንረኽቦ ንጽዓር። ሰብ ንኸምኡ ዝበለ ሰብ ከየፍቀረ ክነብር እንከሎ ቅሱን ሕይወት የብሉን። ፍቕሪ ክብሃል እንከሎ ንግዳማዊ ውቃቤ ወይ ሰናይ ነገር ጥራሕ ዝርእ ዘይኮነ ነቲ ብውሽጥና ዝግለጽ ፍሉይ ርክብ እዩ ዘስምዕ። ሰብ ንዝኾነ ካልእ ፍጡር ዘርእዮ ፍቕሪ አሎ፣ ንኸምኡ ዝመስል ሰብ ዘርእዮ ፍቕሪ አሎ፣ ንአምላኽ ዘርእዮ ፍቕሪ አልኦ። ፍቕሪ አምላኽ ብግሪኽ አጋፕ ይብሃል እቲ ካልእ ፍቕርታት ፊሊይ አሃብ ዝብል ስም ይውሃቦ። አብ ቋንቋና ንኹሉ ፍቕሪ ንብሎ እዚ ግን ዘጋጊ ክኸውን ይኽእል እዩ። ሎሚ ብዝያዳ ክነተኩሮሉ ዝድለ ዘሎ ፍቕሪ አምላኽ አቕዲምና ክንክእል። ንአምላኽ አብ ሕይወትና ቦታ እንተ ዘይሃብናዮ ሕይወትና ቅሱኣን አይክኸውንን እዩ። ስለዚ አብ አምላኽ እንምለሰሉ መገዲ ነናዲ።

ንርእስና ጊዜ ንሃባ እሞ ሕይወትና ንገምግም። ከመሎኹ ምስ ሰባት ከመሎኹ፣ እንታይ ዓይነት ሕይወት እመርሕ አሎኹ። ብሕይወተይ ዝዕንቀፉ አለዉዶ? ኢልና ንርእስና ክንሓትት ጽቡቕ እዩ። እንጉዳዩ ዘሎና መገዲ ከይፈለጥና መጭረሽታና ክንፈልጥ አይንኸእልን ኢና። ዘስተውዕል ሰብ ክርእ አይከብደን እዩ። እምብእር ከም ኒቆዲሞስ ኢየሱስ ንጸልማት ቀንጢጡ ሓዲስ ብርሃን ከልብስና መጺእና ከብርሃልና ንለምና።

አብ ኩሉ ጉዕዞ ጸምና ብርሃኑ ልኢኹ ድኽመትና ኃጢአትና ርኢና እንኸእለሉ እሞ እንንስሓሉ ጸጋ ይዓድለና።

አባ ንጉሠ ፍሥሓ